



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXV ] FRIDAY, JANUARY 19, 2024 / PAUSHA 29, 1945

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૯મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આદિજાતિ વિકાસ વિભાગના તારીખ: ૧૫મી સપ્ટેમ્બર, ૨૦૨૩ના સરકારી જાહેરનામા ક્રમાંક: જીટીડી/૨૦૨૩-૨૭/ટીડીડી/ડીએસજી/ઈ-ફાઈલ/૨૫/૨૦૨૩/૧૧૦૭/પી.- નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

આર. આર. સોલંકી,  
સરકારના નાયબ સચિવ.

## NOTIFICATION

Under

**The Aadhaar (Targeted Delivery of Financial and Other Subsidies, Benefits and Services) Act, 2016**

આધાર (નાણાકીય અને બીજી સહાયકી (સબસિડી), લાભો અને સેવાઓનું

લક્ષિત વિતરણ) અધિનિયમ, ૨૦૧૬ હેઠળ

જાહેરનામું

આદિજાતિ વિકાસ વિભાગ

સચિવાલય, ગાંધીનગર, ૧૫મી સપ્ટેમ્બર, ૨૦૨૩

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

**ક્રમાંક:** જીટીડી/૨૦૨૩-૨૭/ટીડીડી/ડીએસજી/ઈ-ફાઈલ/૨૫/૨૦૨૩/૧૧૦૭/પી:- સેવાઓ અથવા લાભો અથવા સહાયકીઓ (સબસિડી)ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને, તેમની હકદારીઓ અનુકૂળ અને ખામીરહિત રીતે સીધેસીધી મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે.

અને આદિજાતિ વિકાસ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાતની વિકાસ સમર્થક (ડેવલપમેન્ટ સપોર્ટ) એજન્સી, ગુજરાત રાજ્ય (જેનો આમાં હવે પછી, “અમલ કરનાર એજન્સી” તરીકે ઉલ્લેખ કર્યો છે તેના) મારફત જેનો અમલ કરવામાં આવી રહ્યો હોય તેવી, આદિજાતિના ખેડૂતોનું પાક ઉત્પાદન વધારવા અને તેમની આર્થિક સ્થિતિ સુધારવાના હેતુથી, ફાર્મ મિકેનાઈઝેશન મશીન (ખેતીની જમીન યાંત્રીકરણ યંત્ર) (રોટેવેટર/ગ્રેશર) માટેની સહાય (જેનો આમાં હવે પછી, “સદરહુ યોજના” તરીકે ઉલ્લેખ કર્યો છે તે) નું સંચાલન કરે છે;

અને તે યોજના હેઠળ, રોટેવેટર મશીનની ખરીદી કરવાના હેતુ માટે ₹૦,૦૦૦/- રૂપિયા અથવા કુલ ખર્ચના ૫૦% જેટલી નાણાકીય સહાય અથવા ગ્રેશર મશીનની ખરીદી કરવાના હેતુ માટે ૭૫,૦૦૦/- રૂપિયા અથવા કુલ ખર્ચના ૫૦% જેટલી નાણાકીય સહાય (જેનો આમાં હવે પછી, “લાભો” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ મુજબ અમલ કરનાર એજન્સી દ્વારા, ગુજરાતના આદિજાતિ જિલ્લાઓ (બનાસકાંઠા, સાબરકાંઠા, અરવલ્લી, મહિસાગર, પંચમહાલ, દાહોદ, છોટા ઉદેપુર, ભરૂચ, ડાંગ, તાપી, સુરત, નર્મદા, નવસારી, વલસાડ) ના આદિજાતિઓના ખેડૂતોને (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તેને) આપવામાં આવે છે;

અને ઉપર્યુક્ત યોજનામાં, ગુજરાત રાજ્યના એકત્રિત કંડમાંથી કરવામાં આવેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭ અનુસાર ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિને, આથી, આધાર નંબર ધરાવતા હોવાનો પુરાવો રજૂ કરવા અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતી ન હોય અથવા હજુ સુધી આધાર માટે નામનોંધણી કરાવી ન હોય તેવી આ યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી (રજિસ્ટ્રેશન) કરાવતાં પહેલાં આધાર નામનોંધણી (એનરોલમેન્ટ) માટે અરજી કરવી જરૂરી રહેશે પરંતુ તે, સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોવી જોઈશે અને આવી વ્યક્તિઓએ, આધાર માટેની નામનોંધણી (એનરોલમેન્ટ) કરાવવા માટે (યુનિક આઈડેન્ટિફિકેશન ઓફ ઇન્ડિયા (UIDAI)ની વેબસાઈટ [www.uidai.gov.in](http://www.uidai.gov.in) પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લેવી જોઈશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ અનુસાર, વિભાગે, તેની અમલ કરનાર એજન્સી મારફત, જેમણે હજુ સુધી આધાર માટે નામનોંધણી કરાવી ન હોય તેવા લાભાર્થીઓ માટે આધાર નામનોંધણી સુવિધાઓ આપવી જરૂરી છે

અને સંબંધિત બ્લોક અથવા તાલુકા અથવા તહસીલમાં કોઈપણ આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલ કરનાર એજન્સી મારફત યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ લાભાર્થીને આધાર નંબર આપવામાં આવે ત્યાં સુધી, આવા લાભાર્થીને, નીચેના દસ્તાવેજો રજૂ કરવાની શરતને અધીન રહીને, તે યોજના હેઠળના લાભો આપવા જોઈશે:-

(ક) તેણે અથવા તેણીએ નામનોંધણી (એનરોલમેન્ટ) કરાવી હોય, તો તેની અથવા તેણીની આધાર નામનોંધણી ઓળખ (ID)ની પહોંચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

(૧) ફોટા સાથેની બેંક અથવા પોસ્ટ ઓફિસની પાસબુક; અથવા

(૨) કાયમી ખાતા નંબર (PAN) કાર્ડ; અથવા

(૩) પાસપોર્ટ; અથવા

(૪) રેશન કાર્ડ; અથવા

(૫) મતદાર ઓળખ પત્ર (કાર્ડ); અથવા

(૬) એમજીએનઆરઈજીએ (MGNREGA) કાર્ડ; અથવા

(૭) કિસાન ફોટો પાસબુક; અથવા

(૮) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ડ્રાઈવિંગ લાઈસન્સ; અથવા

(૯) રાજપત્રિત અધિકારી અથવા તહસીલદાર-એ સત્તાવાર લેટરહેડ પર કાઢી આપેલું આવી વ્યક્તિનો ફોટો ધરાવતું ઓળખ પ્રમાણપત્ર; અથવા

(૧૦) વિભાગે નિર્દિષ્ટ કર્યા પ્રમાણેનો બીજો કોઈ દસ્તાવેજ:

વધુમાં, તે હેતુ માટે વિભાગે ખાસ કરીને મુકરર કરેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. સદરહુ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે, તેની અમલ કરનાર એજન્સી મારફત, લાભાર્થીઓને યોજના હેઠળ આધારની જરૂરિયાતથી માહિતગાર કરાવવા માટે, માધ્યમ (મીડિયા) મારફત બહોળો પ્રચાર કરવામાં આવશે તે બાબત સુનિશ્ચિત કરવા માટે, જરૂરી તમામ વ્યવસ્થાઓ કરવી જોઈશે.

૩. લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સામાં, નીચેની ઉપચારાત્મક વ્યવસ્થા (રેમેડિયલ મિકેનિઝમ) અપનાવવી જોઈશે:-

(ક) આંગળાની છાપની નબળી ગુણવત્તાના કિસ્સામાં, આઈરિશ સ્કેન અથવા ચહેરાના પ્રમાણીકરણની સુવિધા, પ્રમાણીકરણ માટે અપનાવવી જોઈશે, તેથી, વિભાગે, તેની અમલ કરનાર એજન્સી મારફત, અવરોધમુક્ત રીતે લાભોની વહેંચણી માટે આંગળાની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;

(ખ) આંગળાની છાપ અથવા આઈરિશ સ્કેન અથવા ચહેરાના પ્રમાણીકરણ મારફત બાયોમેટ્રિક (શારીરિક ચિહ્ન)નું પ્રમાણીકરણ સફળ રીતે ન થાય તેવા કિસ્સામાં, મર્યાદિત સમયની કાયદેસરતા સાથે આધાર વન ટાઈમ પાસવર્ડ અથવા યથાપ્રસંગ, સમય આધારિત (ટાઈમ બેઝ્ડ) વન ટાઈમ પાસવર્ડ દ્વારા શક્ય અને સ્વીકાર્ય પ્રમાણીકરણ પૂરું પાડવામાં આવશે;

(ગ) બાયોમેટ્રિક (શારીરિક ચિહ્ન)નું અથવા આધાર વન ટાઈમ પાસવર્ડ અથવા સમય આધારિત (ટાઈમ બેઝ્ડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, યોજના હેઠળના લાભો, વાસ્તવિક આધાર પત્રના આધારે આપી શકાશે, જેના

પ્રમાણીકરણની ખરાઈ, આધાર પત્ર ઉપર મુદ્રિત કિવક રિસ્પોન્સ (QR) કોડ મારફતે કરી શકાશે અને વિભાગે, તેની અમલ કરનાર એજન્સી મારફત, અનુકૂળ સ્થળોએ કિવક રિસ્પોન્સ (QR) કોડ રીડરની જરૂરી વ્યવસ્થા પૂરી પાડવી જોઈશે.

૪. ઉપરની બાબતો ઉપરાંત, યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત રાખવામાં ન આવે તે સુનિશ્ચિત કરવાના હેતુથી, વિભાગે, તેની અમલ કરનાર એજન્સી મારફત, ભારત સરકારના મંત્રીમંડળ સચિવાલયના તારીખ: ૧૯મી ડિસેમ્બર, ૨૦૧૭ના ડીબીટી (DBT-પ્રત્યક્ષ લાભ તબદીલી) મિશનના કચેરી યાદી-માં જણાવેલ અપવાદરૂપ વ્યવસ્થા પ્રક્રિયા (એક્સેપ્શન હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલશ્રીના હુકમથી અને તેમના નામે,

આર. એચ. વસાવા,

સરકારના સંયુક્ત સચિવ.

-----

